



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION



සුභුරූපාය, බත්තරමුල්ල

| | | | |
|--|----------------------------|-------------------------------------|--|
| තැ.පෙ.අංකය த.பெ.இ 2171635 Po.Box No | } 10120 | ෆැක්ස් தொலைநகல | } 011- |
| දුරකථන தொலைபேசி Telephone | } 011-2887973 (HUNTING) | වෙබ්.ලිපිනය இணையதளம் Web Site | } www.Police.lk |
| මගේ අංකය எனது இலக்கம் My NO | } 1095 / 2024 | ඔබේ අංකය உமது இலக்கம் Your No | } / 2024 |
| | | දිනය திக Date | } 04/07/2024 පැය 0540 |
| | | ෆැක්ස් Fax | |
| | | ඊ මේල් மின்னஞ்சல் E-mail | } dir.media@police.gov.lk |

මාධ්‍ය නිවේදනය

01. හෙරොයින් සමඟ සැකකරුවෙකු අත්අඩංගුවට - පොලිස් මන්ද්‍රවාය කාර්යාංශය මහනුවර උප ඒකකය.

2024.07.03 වන දින දහවල් කාලයේ නාරම්මල පොලිස් වසමේ මීගමුව පාරේදී පොලිස් මන්ද්‍රවාය කාර්යාංශයේ මහනුවර උප ඒකකයේ නිලධාරීන් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 101 ක් සන්තකයේ තබාගෙන යතුරුපැදියකින් ගමන් කරමින් සිටි සැකකරුවෙකු යතුරුපැදියද සමඟ අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 28 ක් වන දඹදෙණිය ප්‍රදේශයේ පදිංචිකරුවෙකු වේ.

පොලිස් මන්ද්‍රවාය කාර්යාංශය වැඩිදුර විමර්ශන සිදු කරනු ලබයි.

02. හෙරොයින් සමඟ සැකකරුවෙකු අත්අඩංගුවට - බුලත්සිංහල පොලිස් ස්ථානය.

2024.07.03 වන දින උදෑසන කාලයේ බුලත්සිංහල පොලිස් වසමේ බුලත්සිංහල නගරයේදී බුලත්සිංහල පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 700 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 35 ක් වන බුලත්සිංහල ප්‍රදේශයේ පදිංචිකරුවෙකු වේ.

බුලත්සිංහල පොලිසිය වැඩිදුර විමර්ශන සිදු කරනු ලබයි.

03. දුම්රියේ ගැටී පුද්ගලයෙකු මියයාම - කඩුගන්නාව පොලිස් වසම.

2024.07.04 වන දින දහවල් කාලයේ කඩුගන්නාව පොලිස් වසමේ කඩුගන්නාව සහ පිළිමතලාව දුම්රිය ස්ථාන අතර ප්‍රදේශයේදී කොළඹ සිට බදුල්ල දක්වා ධාවනය වූ දුම්රියේ ගැටී පුද්ගලයකු මියගොස් ඇති බවට කඩුගන්නාව පොලිසියට ලද පණිවිඩයක් මත විමර්ශනයක් ආරම්භ කර ඇත.

මරණකරු වයස අවුරුදු 53 ක් වන අරණායක ප්‍රදේශයේ පදිංචිකරුවෙකි.

මෘතදේහය ජේරාදෙණිය රෝහලේ මෘත ශරීරාගාරයේ තැන්පත් කර ඇත. කඩුගන්නාව පොලිසිය වැඩිදුර විමර්ශන සිදුකරනු ලබයි.

04. මුහුදේ දිය නැමට ගිය පුද්ගලයෙකු මිය යාම - පානදුර දකුණ පොලිස් වසම

2024.07.03 වන දින දහවල් කාලයේ පානදුර මුහුදු තීරයේ දියනාමින් සිටි පුද්ගලයෙකු මුහුදු රළ සමඟ ගසාගෙන ආ දැව කඳක් වැදීමෙන් පානදුර රෝහලට ඇතුළත් කිරීමෙන් පසු මියගොස් ඇති බවට පානදුර දකුණ පොලිසියට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 27 ක් වන ඉංගිරිය ප්‍රදේශයේ පදිංචිකරුවෙකි.

මරණකරු ඔහුගේ මිතුරන් සමඟ දිය නාමින් සිටින අවස්ථාවේදී මුහුදේ පාවී ආ ගසක කඳ කොටසක් මෙම පුද්ගලයාගේ හිසේ සහ පසු ප්‍රදේශයේ වැදී ඇති අතර, තුවාල ලැබූ එම පුද්ගලයා පොලිස් නාවික කොට්ඨාසයේ නිලධාරීන් විසින් රෝහල් ගත කිරීමෙන් පසු මියගොස් ඇති බවට සිදුකරන ලද විමර්ශනයේදී අනාවරණය වී ඇත.

පානදුර දකුණ පොලිසිය වැඩිදුර විමර්ශන සිදු කරනු ලබයි.

05. විදෙස් රටක නිෂ්පාදිත ගිනි අවියක් සහ මෙරට නිෂ්පාදිත ගිනි අවියක් සමඟ සැකකරුවකු අත්අඩංගුවට - පදවිය පොලිස් වසම.

2024.07.03 වන දින රාත්‍රී කාලයේ පදවිය පොලිස් වසමේ මයිලම්කුලම ප්‍රදේශයේදී පදවිය පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදුකර බලපත්‍ර නොමැතිව විදෙස් රටක නිෂ්පාදිත ගිනි අවියක් සහ මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 30 ක් වූ මයිලන්කුලම, බෝගහවැව ප්‍රදේශයේ පදිංචිකරුවෙකි.

පදවිය පොලිසිය වැඩිදුර විමර්ශන සිදු කරනු ලබයි.

06. මෙරට නිෂ්පාදිත ගිනි අවියක් සමඟ සැකකරුවකු අත්අඩංගුවට - ඇල්පිටිය කොට්ඨාස දූෂණ මර්ධන ඒකකය.

2024.07.03 වන දින දහවල් කාලයේ පිටිගල පොලිස් වසමේ කළුගලහේන ප්‍රදේශයේදී ඇල්පිටිය කොට්ඨාස දූෂණ මර්ධන ඒකකයේ නිලධාරීන් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන පිටිගල පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 50 ක් වූ කළුගලහේන, බඹරවාන ප්‍රදේශයේ පදිංචිකරුවෙකි.

පිටිගල පොලිසිය වැඩිදුර විමර්ශන සිදු කරනු ලබයි.

07. ගව සොරකම් සම්බන්ධ සැකකරුවන් දෙදෙනෙකු මෙරට නිෂ්පාදිත ගිනි අවි 02 ක් සමඟ අත්අඩංගුවට - දඹලගල්ල පොලිස් ස්ථානය.

2024.07.02 වන දින දඹලගල්ල පොලිස් ස්ථානයට වාර්තා වූ රුපියල් 175,000/- ක් වටිනා මී ගවයෙකු මරා අනර්ථයක් සිදු කර ගව මස් සොරකම් කිරීම සම්බන්ධයෙන් දඹලගල්ල පොලිස් ස්ථානයේ නිලධාරීන් විසින් සිදුකරන ලද විමර්ශනයක් ආරම්භ කර තිබුණි.

ඒ අනුව 2024.07.03 වන දින අළුයම් කාලයේ දඹලගල්ල පොලිස් වසමේ බදුළුවෙල ප්‍රදේශයේදී එම අපරාධයට සම්බන්ධ සැකකරුවන් දෙදෙනෙකු මෙරට නිෂ්පාදිත ගිනි අවි දෙකක් සමඟ අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 19 හා 38 වයස්වල පසුවන දඹලගල්ල ප්‍රදේශයේ පදිංචිකරුවන් වේ.

දඹලගල්ල පොලිසිය වැඩිදුර විමර්ශන සිදු කරනු ලබයි.

08. මාරක රිය අනතුරක් - කුලියාපිටිය පොලිස් වසම.

2024.07.03 වන දින දහවල් කාලයේ කුලියාපිටිය පොලිස් වසමේ නාරංගල්ල වඩුගෙදර මාර්ගයේ ග්‍රාම නිලධාරී කාර්යාලය අසල දැව කඳන් පටවන ලද ලොරි රථයක් මාර්ගය මධ්‍යයේ ආපදාවකට ලක්ව නතර කර තිබී ඇත. එම අවස්ථාවේ නාරංගල්ල දෙස සිට පැමිණි යතුරු පැදියක පැදිකරු යතුරු පැදියෙන් බැස යතුරු පැදිය තල්ලු කරගෙන පා ගමනින් ඉදිරියට ගමන් කර ඇති අතර එම අවස්ථාවේ වඩුගෙදර සිට නාරංගල්ල දෙසට ධාවනය වූ ලොරි රථයක් ආපදාවට ලක්වූ ලොරි රථය හේතුවෙන් ඉදිරියට ධාවනය කිරීමට නොහැකිව පසුපසට ධාවනය කිරීමේදී යතුරු පැදිය තල්ලුකරගෙන යමින් සිටි පැදිකරුගේ ගැටි එම පුද්ගලයා යට වී අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු කුලියාපිටිය රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 64 ක් වූ දික්වෙල, කිතලව ප්‍රදේශයේ පදිංචිකරුවෙකි.

මෘත ශරීරය කුලියාපිටිය රෝහලේ මෘත ශරීරාගාරයේ තැන්පත් කර ඇත. කුලියාපිටිය පොලිසිය වැඩිදුර විමර්ශන සිදු කරනු ලබයි.

09. මාරක රිය අනතුරක් - මුල්ලියාවේලි පොලිස් වසම.

2024.07.03 වන දින සවස් කාලයේ මුල්ලියාවේලි පොලිස් වසමේ මුලතිව් නෙදුන්කේනි මාර්ගයේ මාමුලේ ප්‍රදේශයේදී මුලතිව් දෙස සිට නෙදුන්කේනි දෙසට ධාවනය වූ කාර් රථයක් මාර්ගය හරහා ගමන් කිරීමට උත්සාහ කළ දැරියකගේ ගැටි අනතුරක් සිදුව ඇත. අනතුරින් තුවාල ලැබූ දැරිය මාංවෝල රෝහලට ඇතුළත් කිරීමෙන් පසු මියගොස් ඇත.

මිය ගිය දැරිය වයස අවුරුදු 09 ක් වූ මාමුලේ, මුල්ලියාවේලි ප්‍රදේශයේ පදිංචිකාරියකි.

මෘත ශරීරය මාංවෝල රෝහලේ මෘත ශරීරාගාරයේ තැන්පත් කර ඇත. මුල්ලියාවේලි පොලිසිය වැඩිදුර විමර්ශන සිදු කරනු ලබයි.

10. මාරක රිය අනතුරක් - තඹුන්තේගම පොලිස් වසම.

2024.07.03 වන දින උදෑසන කාලයේ තඹුන්තේගම පොලිස් වසමේ තම්මන්තාව පහලගම මාර්ගයේ කැලේගම හන්දියේදී තම්මන්තාව දෙස සිට පහලගම දෙසට ධාවනය වූ යතුරු පැදියක් ප්‍රතිවිරුද්ධ දෙසින් පැමිණි යතුරු පැදියක් එකවරම මාර්ගයේ දකුණු පසට හැරවීම හේතුවෙන් පහලගම දෙසට ධාවනය වූ යතුරු පැදිකරුට යතුරු පැදිය පාලනය කරගත නොහැකිව මාර්ගය වම්පස අයිනේ ගමන් කල පදික කාන්තාවක් ගැටී අනතුරක් සිදුව ඇත. අනතුරින් තුවාල ලැබූ පදික කාන්තාව සහ යතුරු පැදිකරු තඹුන්තේගම රෝහලට ඇතුලත් කිරීමෙන් පසු පදික කාන්තාව මියගොස් ඇත.

මරණකාරිය වයස අවුරුදු 48 ක් වූ කැලේගම, පහලගම ප්‍රදේශයේ පදිංචිකාරියකි.

මෘත ශරීරය තඹුන්තේගම රෝහලේ මෘත ශරීරාගාරයේ තැන්පත් කර ඇත. තඹුන්තේගම පොලිසිය වැඩිදුර විමර්ශන සිදු කරනු ලබයි.

11. මාරක රිය අනතුරක් - ඉංගිරිය පොලිස් වසම.

2024.07.03 වන දින උදෑසන කාලයේ ඉංගිරිය පොලිස් වසමේ පානදුර රත්නපුර මාර්ගයේ කැටකැබැල්ල පාලම ආසන්නයේදී ඉංගිරිය දෙස සිට රත්නපුර දෙසට ධාවනය වූ යතුරු පැදියක් මාර්ගය හරහා ගමන් කල පදික කාන්තාවකගේ ගැටී අනතුරක් සිදුව ඇත. අනතුරින් තුවාල ලැබූ පදික කාන්තාව සහ යතුරු පැදිකරු ඉංගිරිය රෝහලට ඇතුලත් කිරීමෙන් පසු පදික කාන්තාව මියගොස් ඇත.

මරණකාරියගේ අනන්‍යතාවය මෙතෙක් තහවුරු වී නොමැත.

මෘත ශරීරය ඉංගිරිය රෝහලේ මෘත ශරීරාගාරයේ තැන්පත් කර ඇත. ඉංගිරිය පොලිසිය වැඩිදුර විමර්ශන සිදු කරනු ලබයි.

12. මාරක රිය අනතුරක් - බඩල්ගම පොලිස් වසම.

2024.07.03 වන දින රාත්‍රී කාලයේ බඩල්ගම පොලිස් වසමේ රණවිරු පීරිස් මාවත ප්‍රදේශයේදී කෙහෙල්ඇල්ල දෙස සිට කෙහෙල්ඇල්ල මංසන්ධිය දෙසට ධාවනය වූ යතුරු පැදියක් පැදිකරුට පාලනය කරගත නොහැකිව මාර්ගයෙන් ඉවතට පැන දුරකථන රැහැන් කණුවක ගැටී අනතුරක් සිදුව ඇත. අනතුරින් තුවාල ලැබූ යතුරු පැදිකරු හා පසුපැදිකරු දිවුලපිටිය රෝහලට ඇතුලත් කිරීමේදී පැදිකරු මියගොස් ඇත.

මරණකරු වයස අවුරුදු 19 ක් වූ කටුවැල්ලේගම ප්‍රදේශයේ පදිංචිකරුවෙකු වේ.

මෘත ශරීරය දිවුලපිටිය රෝහලේ මෘත ශරීරාගාරයේ තැන්පත් කර ඇති අතර බඩල්ගම පොලිසිය වැඩිදුර විමර්ශන සිදු කරනු ලබයි.

මාධ්‍ය ප්‍රකාශක කාර්යාලය
පොලිස් මාධ්‍ය කොට්ඨාසය.